



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງພາຍໃນ

ເລກທີ 969/ພນ
ນະຄອນຫຼວງວຽງຈັນ, ວັນທີ 26 ທັນວາ 2016

ຂໍ້ຕົກລົງ

ວ່າດ້ວຍ ມາດຕະຖານບ້ານໜັກແໜ້ນເຂັ້ມແຂງ

- ອີງຕາມ ກົດໝາຍວ່າດ້ວຍການປົກຄອງທ້ອງຖິ່ນ(ສະບັບປັບປຸງ)ເລກທີ68/ສພຊ,ລົງວັນທີ14 ທັນວາ 2015;
- ອີງຕາມ ດໍາລັດຂອງນາຍົກລັດຖະມົນຕີ ສະບັບເລກທີ 253/ນຍ, ລົງວັນທີ 19 ສິງຫາ 2011 ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກະຊວງພາຍໃນ;

ລັດຖະມົນຕີກະຊວງພາຍໃນ ອອກຂໍ້ຕົກລົງ

ໝວດທີ 1

ບົດບັນຍັດທົ່ວໄປ

ມາດຕາ 1. ຈຸດປະສົງ

ຂໍ້ຕົກລົງສະບັບນີ້ ກຳນົດຫຼັກການ, ລະບຽບການ, ມາດຕະຖານ ແລະ ມາດຕະການ ກ່ຽວກັບບ້ານໜັກແໜ້ນເຂັ້ມແຂງ ເພື່ອເປັນບ່ອນອີງໃນການຈັດຕັ້ງປະຕິບັດ ຂອງຄອບຄົວ ແລະ ບ້ານພັດທະນາ ໃຫ້ມີຄວາມເປັນເອກະພາບກັນ ແນໃສ່ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ.

ມາດຕາ 2. ບ້ານໜັກແໜ້ນເຂັ້ມແຂງ

ບ້ານໜັກແໜ້ນເຂັ້ມແຂງໝາຍເຖິງ ອີງການປົກຄອງບ້ານມີການຈັດຕັ້ງທີ່ຄົບຖ້ວນ, ມີການຈັດຕັ້ງປະຕິບັດພາລະບົດບາດ, ສິດ ແລະ ໜ້າທີ່ຄວາມຮັບຜິດຊອບຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ; ມີການເຄື່ອນໄຫວບັນລຸຕາມທິດທາງແຜນການຂອງບ້ານເປັນແຕ່ລະໄລຍະ ແລະ ສາມາດນຳພາ, ຄຸ້ມຄອງບໍລິຫານວຽກງານຕ່າງໆຂອງບ້ານໄດ້ດີ.

ມາດຕາ 3. ທິດນຳ

ການຈັດຕັ້ງປະຕິບັດ ການສ້າງບ້ານໜັກແໜ້ນເຂັ້ມແຂງ ໃຫ້ປະຕິບັດຕາມທິດນຳ ດັ່ງນີ້:

1. ຮັບປະກັນຄວາມເປັນເອກະພາບ, ຖືກຕ້ອງຕາມກົດໝາຍ ແລະ ລະບຽບການ;
2. ຮັກສາໄດ້ຄວາມສະຫງົບ, ຄວາມເປັນລະບຽບຮຽບຮ້ອຍ ແລະ ຄວາມສາມັກຄີ;
3. ຈັດຕັ້ງປະຕິບັດໃຫ້ມີລັກສະນະຕໍ່ເນື່ອງ ແລະ ມີສະເຖຍລະພາບ.

ມາດຕາ 4. ຂອບເຂດການນຳໃຊ້

ຂໍ້ຕົກລົງສະບັບນີ້ ນຳໃຊ້ສຳລັບບ້ານໃນຂອບເຂດທົ່ວປະເທດ.

ໝວດທີ 2
ມາດຕະຖານບ້ານໜັກແໜ້ນເຂັ້ມແຂງ

ມາດຕາ 5. ມາດຕະຖານບ້ານໜັກແໜ້ນເຂັ້ມແຂງ

ບ້ານໜັກແໜ້ນເຂັ້ມແຂງ ແມ່ນບ້ານທີ່ມີມາດຕະຖານດັ່ງນີ້:

1. ອົງການປົກຄອງບ້ານມີ 5 ໜ່ວຍງານຮ່ວມລຽກບ້ານ;
2. ມີການປະກອບບຸກຄະລາກອນຕາມລະບຽບການ;
3. ມີລະບຽບໃນການຄຸ້ມຄອງບໍລິຫານບ້ານ;
4. ມີຫ້ອງການບ້ານຖາວອນ;
5. ມີການປະຈຳການຂອງອົງການປົກຄອງບ້ານເປັນປົກກະຕິ;
6. ມີແຜນພັດທະນາຂອງບ້ານ;
7. ມີລາຍຮັບສາມາດກຸ້ມລາຍຈ່າຍບໍລິຫານປົກກະຕິ;
8. ມີການເຜີຍແຜ່ເຊື່ອມຊຶມແນວທາງນະໂຍບາຍຂອງພັກ, ກົດໝາຍ ແລະ ລະບຽບການຂອງລັດ;
9. ມີການຈັດທະບຽນການເກີດຢ່າງໜ້ອຍ 80%;
10. ມີການບໍລິການທີ່ດີຂອງອົງການປົກຄອງບ້ານ.

ມາດຕາ 6. ຂຶ້ນຕອນ

ການສ້າງບ້ານໜັກແໜ້ນເຂັ້ມແຂງ ແມ່ນໃຫ້ຫ້ອງການພາຍໃນເປັນເຈົ້າການ ໂດຍໃຫ້ປະຕິບັດຕາມຂຶ້ນຕອນ ດັ່ງນີ້:

1. ຄົ້ນຄວ້າກຳນົດບ້ານເປົ້າໝາຍ ແລະ ສ້າງແຜນການລະອຽດໃນການຈັດຕັ້ງປະຕິບັດແຕ່ລະໄລຍະ;
2. ນຳພາ ແລະ ຮຸກຮຼ່ງບ້ານເປົ້າໝາຍຕາມແຜນການທີ່ກຳນົດໄວ້;
3. ປະເມີນຜົນ ບ້ານເປົ້າໝາຍເປັນແຕ່ລະໄລຍະ ເພື່ອປຸງແກ້ໄຂຂໍ້ຄົງຄ້າງ;
4. ປະເມີນ, ສະຫຼຸບ ບ້ານເປົ້າໝາຍຕາມມາດຕະຖານ ແລະ ອອກໃບຢັ້ງຢືນ.

ມາດຕາ 7. ການຢັ້ງຢືນ

ການຢັ້ງຢືນບ້ານໜັກແໜ້ນເຂັ້ມແຂງ ແມ່ນຫົວໜ້າຫ້ອງການພາຍໃນ ເປັນຜູ້ຢັ້ງຢືນ.

ໝວດທີ 3
ນະໂຍບາຍ ແລະ ມາດຕະການ

ມາດຕາ 8. ນະໂຍບາຍຕໍ່ບ້ານ ແລະ ບຸກຄົນ

ອົງການປົກຄອງບ້ານ ແລະ ບຸກຄົນ ທີ່ມີການຈັດຕັ້ງປະຕິບັດ ຂັ້ນຕົ້ນສະບັບນີ້ໄດ້ດີ, ມີຄວາມເຂັ້ມງວດ ຈະໄດ້ຮັບການສະເໜີຟ້າລະນາຮັບການບໍ່ອົງບໍລິມະເຊີຍ ຫຼື ນະໂຍບາຍອື່ນຕາມຄວາມເໝາະສົມ.

ມາດຕາ 9. ມາດຕະການຕໍ່ບ້ານ ແລະ ບຸກຄົນ

ອົງການປົກຄອງບ້ານ ແລະ ບຸກຄົນ ທີ່ປະຕິບັດຂັ້ນຕົ້ນສະບັບນີ້ບໍ່ໄດ້ດີຈະໄດ້ຮັບການແນະນຳ, ສຶກສາ ອົບອົມຕາມລະບຽບການ.

ໝວດທີ 4
ບົດບັນຍັດສູດທ້າຍ

ມາດຕາ 10. ການຈັດຕັ້ງປະຕິບັດ

- ມອບໃຫ້ກົມການປົກຄອງທ້ອງຖິ່ນ, ກົມຕູ້ມຄອງພົນລະເມືອງ ກະຊວງພາຍໃນ ເປັນເຈົ້າການໃນການຈັດຕັ້ງເຜີຍແຜ່, ເຊື່ອມຊຶມ, ແນະນຳ, ຕິດຕາມ ແລະ ກວດກາບົນການຈັດຕັ້ງປະຕິບັດ ຂໍ້ຕົກລົງສະບັບນີ້ໃຫ້ໄດ້ຮັບຜົນດີ;
- ອົງການປົກຄອງທ້ອງຖິ່ນແຕ່ລະຂັ້ນເຜີຍແຜ່, ເຊື່ອມຊຶມ ແລະ ຈັດຕັ້ງປະຕິບັດໃຫ້ເປັນເອກະພາບກັນ;
- ພະແນກພາຍໃນຂັ້ນແຂວງ, ຫ້ອງການພາຍໃນຂັ້ນເມືອງ, ອົງການປົກຄອງບ້ານ ຈັງຮັບຮູ້ ແລະ ເປັນເຈົ້າການໃນການຈັດຕັ້ງປະຕິບັດຂໍ້ຕົກລົງສະບັບນີ້ຢ່າງເຂັ້ມງວດ;

ມາດຕາ 11. ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ສັດຖະມົນຕີ



ຄຳໝັ້ນ ສູນວິເລີດ